



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

प्रेस-विज्ञप्ति

संख्या-46/2024

राज्यपाल ने डॉ० राजेन्द्र प्रसाद के निर्वाण दिवस के अवसर पर
उन्हें नमन किया

पटना, 28 फरवरी, 2024 :- माननीय राज्यपाल श्री राजेन्द्र विश्वनाथ आर्लेकर ने भारत के प्रथम राष्ट्रपति देशरत्न डॉ० राजेन्द्र प्रसाद के '61वें निर्वाण दिवस' के अवसर पर आयोजित राजकीय समारोह में महाप्रयाण घाट (बाँसघाट), पटना स्थित उनकी समाधि स्थल पर पुष्पचक्र अर्पित कर भावभीनी श्रद्धांजलि अर्पित की तथा समाधि की परिक्रमा कर उन्हें नमन किया।

इस अवसर पर माननीय मुख्यमंत्री श्री नीतीश कुमार, उप मुख्यमंत्री श्री सम्राट चौधरी एवं श्री विजय कुमार सिन्हा एवं अन्य गणमान्य लोगों ने भी देशरत्न डॉ० राजेन्द्र प्रसाद की समाधि पर पुष्पचक्र अर्पित कर उन्हें श्रद्धांजलि अर्पित की।

इस राजकीय समारोह में भारत की माननीय राष्ट्रपति श्रीमती द्रौपदी मुर्मू की ओर से राज्यपाल के परिसहाय (पु०), माननीय उपराष्ट्रपति श्री जगदीप धनखड़ की ओर से अपर जिला दंडाधिकारी, पटना एवं माननीय प्रधानमंत्री श्री नरेन्द्र मोदी की ओर से पटना के प्रमंडलीय आयुक्त ने देशरत्न डॉ० राजेन्द्र प्रसाद की समाधि पर पुष्पचक्र अर्पित किया।

इस अवसर पर बिहार सैन्य पुलिस द्वारा शोक-सलामी दी गई तथा उपस्थित सभी लोगों द्वारा मौन रखकर राजेन्द्र बाबू को श्रद्धांजलि दी गई।

.....